

ओ बाबा न करियो चिन्ता चित में काई ।

आहियां मां सागो तवहां जो कन्हई ॥

ब चार दीह मधुपुर जा कारज संवारे

ईदुसि बृज में भव भोला टारे

कंदुसि मां अमड़ि वटि लीला उहाई ॥१॥

न रोओ बाबा मिठिड़ा न मूं खे रुआरियो

मांदी अमड़ि खे सेघ मां सम्भारियो

द्रियो धीरु दिलि खे थिये शंकर सहाई ॥२॥

बृज में रही जो सुखड़ो मूं पातो

सदां दिलि में कायमु उहो नीह नातो

यशोदा जो जीवनु मां जुग जुग जाई ॥३॥

मिठा सद अमड़ि जो हर हर हुरनि था

बुधी जिन खे बाबल मूं आण्डा ठरनि था

सदां शाल करियां थी सुवनु सेवकाई ॥४॥

अवगुण बि मुंहिजा अमड़ि खे वणिया थे

वहाए प्रेम आंसू गुणनि सम गणिया थे

गोपियुनि गिलाउनि थे मौजड़ी मचाई ॥५॥

सबल भाउ मैया जा चरण चुमिजि नितु
कजांइ सो जतन रहे प्रसन्न अमड़ि चितु
वठिजि तूं आशीश मूं लाइ सदाई ॥६॥

कंदुसि खेल खुशियूं नंढिड़ो बणीं मां
तोड़े थी वजां सारे जग जो धणी मां
हर हर चवंदुसि बाबा दुहाई ॥७॥

गुंजनि जी माला गले मां न लाहियां
मोर मुकुट हर दम सिर ते सजायां
रहंदी चपनि ते सा मुरली सुहाई ॥८॥

गांयुनि ग्वालनि गोपियुनि सां मुंहिजो
पको आहे नातो अहिड़ो न कंहिजो
यमुना ते जिनि सां मूं रासिड़ी रचाई ॥९॥
चइजो श्रीजू अ खे पंहिजो दुखु विसारे
कजो सेवा मैया साहु साहु सम्भारे
इन्ही अ में ई मुंहिजी खुशिड़ी समाई ॥१०॥

हेखलि न छद्रिजो अमड़ि मूं निमाणी

हर हर रीझाइजि गाए गुणनि वाणी
चरण ज़ोर देई निंडड़ी कराई ।११।।

वृद्ध माउ पीउ जी न सेवा कई आ
बणियुसि परदेसी किस्तम इयें आ
सदां शाल लहंदुसि सेवा सुखदाई ।१२।।

रूअंदे किशन खे गलिड़े सां लातो
आयो बृज में अ. जु आनंद अगाधो
अची माय मैगसि दिनी आ वाधाई ।१३।।